


---

Devi Mahimna Stotram

——  
దేవీ మహిమ్నస్తోత్రమ్

——  
Document Information



---

Text title : Devi Mahimna Stotram

File name : devImahimnastotram.itx

Category : devii, durgA, devI

Location : doc\_devii

Transliterated by : NA

Proofread by : NA, Musiri Janakiraman

Latest update : July 7, 2021

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

September 16, 2023

*sanskritdocuments.org*

---



దేవీ మహిమ్నస్తోత్రమ్



చన్ద్రచూడ ఉవాచ-

త్వమన్తస్త్వం పశ్చాత్త్వమసి పురతస్త్వం చ పరత-

స్త్వమూర్ధ్వం త్వం చాధస్త్వమసి ఖలులోకాన్తర చరీ ।

త్వమిన్ద్రస్త్వం చన్ద్రస్త్వమసి నిగమానాముపనిషత్

తవాహం దాసోఽస్మి త్రిపురహరరామే కురు కృపామ్ ॥ ౧॥

ఇయాన్ కాలః సృష్టేః ప్రభృతి బహుకష్టేన గమితో

విని యత్త్వత్సేవాం కరుణరసకల్లోలిని శివే ।

తదేతద్దౌర్భాగ్యం విషయత్పష్టాఖ్యరిపుణా

హతః శుద్ధానందం స్పృశిమి తవ సిద్ధేశ్వరి పదమ్ ॥ ౨॥

సుధాధారావృష్టేస్తవ జనని దృష్టేర్విషయతాం

వయం యామో దామోదర భగిని భాగ్యేన ఫలితమ్ ।

ఇదాసీం భూతానాం ధ్రువముపరి భూతాః పరముదా

న వాఞ్ఞామో మోక్షం విపిన పథి కక్షం జరదివ ॥ 3॥

జపాదౌ నో సక్తా హరగృహిణీ భక్తాః కరుణయా

భవత్యా హోమత్యా కతి కతి న భావేన గమితాః ।

చిదానన్దాకారం భవజలధిపారం నిజపదం

న తే మాతుర్గర్భే జనని తవ గర్భే యది గతాః ॥ ౪॥

చిదేవేదం సర్వం శ్రుతిరితి భవత్యాః స్తుతికథా

ప్రియం భాత్యస్తీతి త్రివిధమపి రూపం తవ శివే ।

అణుర్ద్విర్లం ప్రాస్వం మహదజరమన్తాదిరహితం

త్వమేవ బ్రహ్మాసి త్వదపరముదారం న గిరిజే ॥ ౫॥

త్వయాఽన్తర్యామిన్యా భగవతి వశిన్యాఽఽదిసహితే

విధీయన్తే భావా మనసి జగతామిత్సుప్తనిషత్ ।

అహం కర్తేత్వన్తర్విశతు మమ బుద్ధిః కథముమే

సుబుద్ధిస్తవదృష్టో న భవతి కుబుద్ధిః క్వచిదపి ॥ ౬ ॥

న మస్తం తస్తం వా కిమపి ఖలు విద్యో గిరిసుతే

క్వ యామః కిం కుర్మస్తవ చరణసేవా న రచితా ।

అయే మాతః ప్రాతః ప్రభృతి దివసాస్తావధి వయం

కుబుధ్యాఽహజ్కార్యే శివ శివ న యామో నిజ వయః ॥ ౭ ॥

ఇహాముష్మిల్లోకే హ్యపి న విషయే ప్రేమకరవే

న మే వైరీ కశ్చిద్భగవతి భవాని త్రిభువనే ।

గుణాన్నామాధారం నిగమ గణసారం తవ పదం

మనో వారం వారం జపతి చ వినోదం చ భజతే ॥ ౮ ॥

మహామాయే కాయే మమ భవతి యాదృక్ష్టలు మనో

మనస్తే సజ్ఞ్యానే న హి తాదృక్కథముమే ।

త్వమేవాత్మర్మాత్పరిగమయసి బుద్ధిం త్రిజగతాం

న జానే శ్రీజానేరపి న విదితస్తేఽత్ర మహిమా ॥ ౯ ॥

అమీషాం వర్ణానాం క్రతుకరణసమ్పూర్ణవయసాం

నికామ్యం కావ్యానామురసి సముదాయం ప్రకటితమ్ ।

స్తనౌ మేరూ మత్వా స్థగితమమృతోపాఖ్యముభయం

దయాధారాధారం మమ జనని హారం తవ భజే ॥ ౧౦ ॥

స్తనద్వంద్వం స్కందద్విపముఖముఖే యత్సుతముఖం

కదాచిన్మే మాతర్వితరతు ముఖే స్తన్యకణికామ్ ।

అనేనాయం ధన్యో జగదుపరి మాన్యోఽపి భవతాం

కుపుత్రే సత్పుత్రే న హి భవతి మాతుర్విషమతా ॥ ౧౧ ॥

జగన్మూలం శూలం హ్యనుభవతి కూలం కథమిదం

ద్విధాకుర్వే సర్వేశ్వరి మమ తు గర్వేణ ఫలితమ్ ।

పదద్వంద్వం ద్వంద్వం వ్యతికరహారం ద్వంద్వసుఖదం

గుణా రామే రామే కలయ హృది కామేశ్వరి సదా ॥ ౧౨ ॥

అహోరాత్రం గాత్రం సమజని న పాత్రం మమ ముదా

ధనాయత్రం చిత్తం తృణమపి తు నిశ్చిత్తమభవత్ ।

ఇదాసీమాసీతా కథమపి భవాసీ హృది మయా

స్థితం మన్యే ధన్యే పథి కథమధన్యేహ ముచితః ॥ ౧౩ ॥

నిరాకారామారాదధి హృదయమారాధితవతా

మయా మాయాతీతా సితసకలకాయాపహతయే ।

అహం కోఽహం సోఽహం మతిరితి విమోహం హతవతి

కృతాహంతానంతాముపనయతి సంతానకవతి ॥ ౧౪ ॥

త్వదక్ష్యైరుద్ధ్యోతాదరుణకిరణశ్రేణీగమనా-

త్వముద్భూతా యే యే జగతి జయినః శోణమణయః ।

త ఏతే సర్వేషాం శిరసి విదుషాం భాన్తి భువనే

త్వదీయాదన్యః కో భవతి జనవన్ద్యోఽద్య గిరిజే ॥ ౧౫ ॥

అకారీతోఽమరీ భువనమపరం గాధితనయః

శతా పాన్యో లక్ష్మీమపిబదపరో హ్యర్ణవమితి ।

సపర్యామాహాత్మ్యం తవ జనని తాదాత్మ్యఫలదం

కియద్వక్ష్యే యక్షేశ్వరకిరణదత్తం భగవతి ॥ ౧౬ ॥

అమీ దేవాః నేవాం విదధతి యతో మఞ్చకతయా

శివోఽప్యచ్చచ్చాయారచితరుచిర ప్రచ్చదతయా ।

కృతార్థీకర్తుం మాం పరమశివ వామాఙ్కనిలయా

పరబ్రహ్మసూర్తిస్తవ జయతి మూర్తిః సకరుణా ॥ ౧౭ ॥

సముద్ధర్తుం భక్తాన్ ప్రభవతి విహర్తుం జగదిదం

గతిం వాయోర్బద్ధ్వా వినిమయతి రూపం చ నియమాత్ ।

యదృచ్ఛా యస్యేచ్ఛా న చ భజన విచ్ఛేద భయతో

నమస్తే భక్తాయ ద్రువభజనసక్తాయ గిరిజే ॥ ౧౮ ॥

ఉమా మాయా మాతా కమలనయనా కృష్ణభగినీ

భవానీ దుర్గాఽమ్భా మతిరమరలక్ష్మీతి తరలా ।

మహావిద్యా దేవీ ప్రకృతిరజజాయేతి జపతాం

భవన్తి శ్రీవిద్యే తవ జనని నామాని నిధయః ॥ ౧౯ ॥

దిశాం పాలా బాలా హరహరిసరోజాసనముఖా-

స్త్రయా దుర్గే సర్వే కతి కతి న భక్తా అధిక్యతాః ।

స్వయం రక్తా భక్తావహమధిక్యతో నాధిమగమం

సుఖే వా దుఃఖే వా మమ సమతయా యాస్తు దివసాః ॥ ౨౦ ॥

భవత్యా భక్తానాం యది కిమపి కశ్చిద్విధిక్యతే

పురో వా పశ్చాద్వా కపటదురితేర్షాపరవశః ।  
జనశ్చేత్సంన్యాసాదపి జపతి నారాయణపదం  
తతోఽప్యేనం దేవీ నయనపథవీధీం గమయతి ॥ ౨౧॥

క్రీయా వ కర్తా వా కరణమపి వా కర్మ యది వా  
ప్రణీయస్తే చేష్టా జగతి పురుషైర్భావకలుషైః ।  
సమర్వ్య స్యాత్మానం తవ తు పదయోరిన్ద్రపదవీ-  
మిదం వా తద్విష్ణోర్గణయతి న భక్తోఽయమచలః ॥ ౨౨॥

స్వయం మాయా కార్యాద్యుదయకరణే కౌతుకవతీ  
శివాదీనాం సర్గస్థితివిలయకర్మాణి బిభృషే ।  
అయం భక్తో నామ్నాం భగవతి శుభః స్యాత్తవ యదా  
భవాన్యా భక్తానామశుభమపరం తేఽపి న కృతమ్ ॥ ౨౩॥

ధర్మత్రీ హ్యుమ్భోధిస్తవమపి దహనస్తవం చ పవన-  
స్తవమాకాశస్తవం చ గ్రసతి పురుషస్తేన సహితమ్ ।  
గ్రసన్తీ బ్రహ్మాణ్డం ప్రకృతిరపి దాసీ పశుపతే-  
ర్యదాసీత్సంహారే జనని తవ సంహారమహిమా ॥ ౨౪॥

స్ఫురత్తారా మాల్యం గ్రహనివహనీరాజనవిధి-  
ర్హవిర్ధూమో ధూపో మలయపవమానః పరిమలః ।  
ఇదం తే నైవేద్యం వివిధ రసవేద్యం ఖలు సుఖం  
సపర్యా మర్యాదా ధ్రువమియముమే బ్రహ్మానిలయే ॥ ౨౫॥

నవాధారా సృష్టిః స్ఫుటితనవధాశబ్దరచనా  
నవానాం ఖేటానాముపరి నవధాఽప్యర్చితపదే ।  
నవానాం సఙ్ఖ్యానాం ప్రకృతిరగరాజన్యతనయే  
నవద్వీపీ దేవీ త్వమసి నవవక్రేశ్వరి శివే ॥ ౨౬॥

యదాఽకృష్యాకృష్యాతపతి భవదమ్భా క్వ ను గతా  
బలాత్కారాదారాదితి యమభేదే నామ విధయా ।  
తద్దైవైనం దీనం స్పృశతి వదనే ప్రశ్రయవతీ  
విధూయామ్భా ధూర్తం గుహమపి ధయన్తం భగవతీ ॥ ౨౭॥

హవిర్ధానే గీతం శ్రుతిశిరసి నిర్ధారితమితం  
శివస్యార్ధాఙ్గస్థం పరమమహదధా మమ మనః ।

యదా౭౭చక్షాణస్తే చరణతలలాక్షాసజ్జలై-

ర్ముఖం ప్రక్షాల్యాయం గణయతి న లక్షాణీ కృతినామ్ || ౨౮||

గురూణాం సర్వేషామయముపరి విద్యాగురురభూన్

మనూనాం సర్వేషామయముపరి జాతో భవమనుః |

కలానాం సర్వాసామియముపరి లక్ష్మీః పరకలా

మహిమ్నాం సర్వేషామయముపరి జాగర్తి మహిమా || ౨౯||

యదా౭౭లాపాదాపాదితవివిధవిద్యాపరిణతిః

కరే కృత్వా మోక్షం వ్యవహరతి లోకం ప్రభుతయా |

ప్రణాదేవాశాయే ప్రభవతి దురాపే చ పురుష-

స్తదేతన్మాహాత్మ్యం విరలజనసారమ్యం తవ శివే || ౩౦||

యాభిః శక్కుర కాలకృత్యదహనజ్వాలాసముత్సారణం

యాభిః శుమ్భనిశుమ్భదర్పదలనం యాభిర్జగన్మోహనమ్ |

యాభిభైరవభీమరూపదలనం సద్యః కృతం మే౭న్వహం

దారిద్యం దలయన్తు తాస్తవ దృశో దుర్గే దయామేదురాః || ౩౧||

యాభిర్దుర్గతయా కుశాసనపునఃస్వారాజ్యదానం కృతం

యాభిర్భారతసంసదీ ద్రుపదజా లజ్జా జవాద్రక్షితా |

యాభిః కృష్ణగృహీతహస్తకమలైస్త్రాణం కృతం మే౭న్వహం

దారిద్యం దలయన్తు తాస్తవ దృశో దుర్గే దయామేదురాః || ౩౨||

యాభిర్విష్ణుకృతే కృతం కురుకులప్రధ్వంసనం సగ్గరే

ప్రాద్యుష్మేర్హృది ముద్గరస్య కుసుమస్రగ్యాభిరాకల్పితా |

కంసాద్యాభిరపి వ్యధాయ వసుధా గోపాలగోపాయనం

దారిద్యం దలయన్తు తాస్తవ దృశో దుర్గే దయామేదురాః || ౩౩||


యాభిః స్థావరజుగ్గమం కృతమిదం యాభిః సదా పాలితం

యాభిర్భాసితమాక్రమేణ చ పునర్యాభిః సదా సంహృతమ్ |


యాభిర్దుఃఖమహామృతో భవమహాసిన్ధోర్న కే తారితా

దారిద్యం దలయన్తు తాస్తవ దృశో దుర్గే దయామేదురాః || ౩౪||

|| ఇతి దేవీ మహిమ్నస్తోత్రం సమూర్ణమ్ ||

——  
*Devi Mahimna Stotram*

pdf was typeset on September 16, 2023

——  
Please send corrections to [sanskrit@cheerful.com](mailto:sanskrit@cheerful.com)

